

29 05 2025

THURSDAY

7 15 AM

ஆகாஷ்வாணி - செய்திகள்

தலைப்புச் செய்திகள்

1. சிக்கிம், மேற்குவங்கம், பீகார் ஆகிய மாநிலங்களில் பல்வேறு வளர்ச்சித் திட்டப் பணிகளை பிரதமர் திரு.நரேந்திர மோடி இன்று தொடங்கி வைக்கிறார்.
2. தீவிரவாத செயல்களில் ஈடுபடுவோருக்கு எதிராக இந்தியா மேற்கொண்டு வரும் நடவடிக்கைகளுக்கு உலக நாடுகள் ஆதரவு அளிப்பதாக வெளியுறவுத்துறை அமைச்சர் திரு. ஜெயசங்கர் தெரிவித்துள்ளார்.
3. ஆப்பிரேஷன் சிந்தூர் குறித்து அனைத்துக் கட்சி நாடாளுமன்ற தூதுக்குழுவினர் நேற்று இந்தோனேஷியா, இத்தாலி, கிரீஸ், பனாமா நாடுகளின் தலைவர்களிடம் எடுத்துரைத்தனர்.
4. நடப்பாண்டில் இதுவரை இலங்கைக்குச் சென்ற வெளிநாட்டு சுற்றுலா பயணிகளின் எண்ணிக்கை 10 லட்சத்தை கடந்துள்ளதாக அந்நாட்டு சுற்றுலா வளர்ச்சி ஆணையம் தெரிவித்துள்ளது.
5. பிரெஞ்சு ஒப்பன் டென்னிஸ் போட்டியில் இந்தியாவின் ஸ்ரீராம் பாலாஜி, யுகி பாம்ரி மற்றும் ரோஹன் போபன்னா இணைகள் இரண்டாவது சுற்றுக்கு முன்னேறியுள்ளன.

>>>>>>>><<<<<<<<

சிக்கிம் மாநிலம் உருவாக்கப்பட்டு, 50 ஆண்டுகள் நிறைவடைவதை ஒட்டி, அம்மாநிலத்தில் பல்வேறு வளர்ச்சித் திட்டப் பணிகளை பிரதமர் திரு.நரேந்திர மோடி இன்று தொடங்கி வைக்கிறார்.

வரலாற்றுச் சிறப்புமிக்க பால்ஜோர் மைதானத்தில் இந்நிகழ்ச்சி நடைபெறவுள்ளது.

**Namchi**-யில் 500 படுக்கைகள் கொண்ட மாவட்ட மருத்துவமனையையும் பிரதமர் திறந்து வைக்கவுள்ளார்.

**Gyalsing** மாவட்டத்தில் பிரபல சுற்றுலா தலமான **Peeling** என்னும் இடத்தில் ரோப் கார் சேவை உள்ளிட்ட திட்டங்களையும் அவர் தொடங்கி வைக்கவுள்ளார்.

அத்துடன், பாரத ரத்னா அடல் பிஹாரி வாஜ்பேயி சிலையையும் பிரதமர் திறந்து வைக்கவுள்ளதாக எமது செய்தியாளர் தெரிவிக்கிறார்.

பிற்பகல், மேற்குவங்க மாநிலம் செல்லும் அவர், **Alipurduar** மற்றும் **Coochbehar** மாவட்டங்களில் நகர எரிவாயு விநியோகத் திட்டத்திற்கும் அடிக்கல் நாட்டவுள்ளார்.

சுமார் ஆயிரம் கோடி ரூபாய் மதிப்பிலான இத்திட்டத்தின் மூலம், இரண்டு லட்சத்து 50 ஆயிரம் வீடுகளுக்கு குழாய் மூலம் எரிவாயு இணைப்பு வழங்க வகை செய்யப்பட்டுள்ளது.

இன்று மாலை பீகார் செல்லும் பிரதமர், பாட்னா விமான நிலையத்தில் புதிதாக கட்டப்பட்டுள்ள பயணிகள் முனையத்தை திறந்து வைக்கவுள்ளார்.

சுமார் ஆயிரத்து 200 கோடி ரூபாய் செலவில் கட்டப்பட்டுள்ள இந்த முனையத்தின் மூலம் ஆண்டுக்கு ஒரு கோடி பயணிகளை கையாள முடியும் என்று எமது செய்தியாளர் தெரிவிக்கிறார்.

>>>>>>>><<<<<<<<

தீவிரவாத செயல்களில் ஈடுபடுவோருக்கு எதிராக இந்தியா மேற்கொண்டு வரும் நடவடிக்கைகளுக்கு உலக நாடுகள் ஆதரவு அளிப்பதாக வெளியுறவுத்துறை அமைச்சர் திரு. ஜெய்சங்கர் தெரிவித்துள்ளார்.

புதுதில்லியில், இத்தாலியின் தேசிய தினத்தை ஒட்டி அந்நாட்டு தூதரகத்தில் நடைபெற்ற நிகழ்ச்சியில் பங்கேற்று அவர் உரையாற்றினார்.

ஜம்மு காஷ்மீரின் பஹல்காமில் தீவிரவாத தாக்குதலை அடுத்து, இந்தியாவின் நடவடிக்கைக்கு ஆதரவு தெரிவித்ததற்காக இத்தாலி அரசுக்கு அவர் நன்றி தெரிவித்துக் கொண்டார்.

தீவிரவாத நடவடிக்கை மற்றும் எல்லை தாண்டிய தீவிரவாத செயல்களுக்கு எதிராக உலக நாடுகள் நடவடிக்கை எடுக்கும் என்று இந்தியா நம்புவதாகவும் திரு. ஜெய்சங்கர் குறிப்பிட்டார்.

>>>>>>>><<<<<<<<

ஆப்பிரேஷன் சிந்தூர் குறித்து அனைத்துக் கட்சி நாடாளுமன்ற தூதுக் குழுவினர் வெளிநாடுகளுக்குச் சென்று எடுத்துரைத்து வருகின்றனர்.

ஐக்கிய ஜனதா தள் கட்சியின் திரு. சஞ்சய் ஜா தலைமையிலான குழு நேற்று இந்தோனேஷியாவின் ஜகார்த்தா சென்றடைந்தது.

அந்த குழு இந்தோனேஷியா - இந்தியா நாடாளுமன்ற நட்புறவு குழுத் தலைவர் திரு. **Muhammad Husein Fadlulloh**-வை சந்தித்து ஆப்பிரேஷன் சிந்தூர் நடவடிக்கை குறித்து எடுத்துரைத்தனர்.

அப்போது தீவிரவாத நடவடிக்கைகளுக்கு கண்டனம் தெரிவித்த இந்தோனேஷிய தரப்பினர், பிரச்சினைகளுக்கு பேச்சுவார்த்தைகள் மூலம் தீர்வு காணப்பட வேண்டும் என்று கூறினர்.

அதனைத் தொடர்ந்து ஆசியான் அமைப்பின் பொதுச்செயலாளர் **Dr. Kao Kim Hourn**-ஐ சந்தித்த திரு. சஞ்சய் ஜா குழுவினர், பஹல்காம் தீவிரவாத தாக்குதல் குறித்து விளக்கினர்.

பிஜேபி நாடாளுமன்ற உறுப்பினர் திரு. ரவிசங்கர் பிரசாத் தலைமையிலான மற்றொரு குழு, இத்தாலியின் ரோம் நகரில் அந்நாட்டு நாடாளுமன்ற பிரதிநிகளை சந்தித்து தீவிரவாதிகளுக்கு எதிரான ஆப்பிரேஷன் சிந்தூர் நடவடிக்கை குறித்து எடுத்துரைத்தனர்.

அப்போது இந்திய வம்சாவளியினரிடையே பேசிய திரு. ரவிசங்கர் பிரசாத், தீவிரவாதத்தை பாகிஸ்தான் கொள்கையாக வைத்துள்ளது என்று கூறினார்.

மற்றொரு பிஜேபி நாடாளுமன்ற உறுப்பினர் திரு. பைஜேயந்த் பாண்டா தலைமையிலான குழுவினர் சவுதி அரேபியா சென்றுள்ளனர்.

காங்கிரஸ் நாடாளுமன்ற உறுப்பினர் திரு. சசிதரூர் தலைமையிலான குழுவினர், பனாமா சென்று அந்நாட்டு நாடாளுமன்ற தலைவர் திரு. **Dana Castaneda** –வை சந்தித்து பேசினார்.

இந்தியா போரை தொடங்குவதில் ஆர்வம் காட்டவில்லை என்று குறிப்பிட்ட திரு. சசிதரூர், தீவிரவாத நடவடிக்கைகளுக்கு தண்டனை அளிக்கப்பட வேண்டும் என்று வலியுறுத்தினார்.

தீவிரவாத முகாம்கள் மீது நடவடிக்கை எடுக்க பாகிஸ்தான் தவறிய பிறகே, இந்தியா அந்த முகாம்கள் மீது தாக்குதல் நடத்தியதாக திரு. சசிதரூர் தெரிவித்தார்.

தேசியவாத காங்கிரஸ் கட்சியின் நாடாளுமன்ற உறுப்பினர் திருமதி. சுப்ரியா சுலே தலைமையிலான குழுவினர், தென்னாப்பிரிக்கா சென்றுள்ளனர்.

அங்கு அவர்கள், இந்திய வம்சாவளியினரை சந்தித்து பேசினார்கள்.

இக்குழுவினர் கேப்டவுனில் உள்ள அந்நாட்டு நாடாளுமன்றத்தில் அந்நாட்டு அமைச்சர்களை சந்தித்து பேசவுள்ளதாக எமது செய்தியாளர் தெரிவிக்கிறார்.

திமுக நாடாளுமன்ற உறுப்பினர் திருமதி. கனிமொழி தலைமையிலான மற்றொரு குழு, கிரீஸ் நாடாளுமன்ற பிரதிநிகளை சந்தித்து பேசினார்.

தீவிரவாத எதிர்ப்பு நடவடிக்கைகளுக்காக, இந்தியாவுக்கு ஆதரவு தெரிவித்த கிரீஸ் அரசுக்கு அவர்கள் நன்றி தெரிவித்துக் கொண்டனர்.

கிரீஸ் வெளியுறவு துணை அமைச்சரையும் அவர்கள் சந்தித்து பேசினார்.

>>>>>>><<<<<<<<



இதுகுறித்து சமூகவலைதளத்தில் பதிவிட்டுள்ள அவர், அமெரிக்க குடிமக்களுக்கு எதிராக நடவடிக்கை மேற்கொண்டு அபராதம் மற்றும் வழக்குப்பதிவு செய்த வெளிநாட்டு அதிகாரிகளுக்கு எதிராக கட்டுப்பாடுகள் விதிக்கப்பட்டுள்ளதாக குறிப்பிட்டுள்ளார்.

>>>>>>><<<<<<<<

மஹாராஷ்ட்ராவில் கடந்த ஒரு வார காலமாக கனமழை பெய்த நிலையில், நேற்று பிற்பகலில் மழை சற்று ஓய்ந்தது.

இந்நிலையில் நாக்பூர் மாவட்டத்தில் இன்று அதிகமழை பெய்யக்கூடும் என்று வானிலை ஆய்வு மையம் தெரிவித்துள்ளது.

மும்பை நகரம், மும்பை புறநகர் பகுதி, தானே, பால்கர், தாராஷிவ், ஷோலாப்பூர் ஆகிய பகுதிகளில் கனமழை எச்சரிக்கை விடுக்கப்பட்டுள்ளது.

இதையடுத்து பொதுமக்கள் பாதுகாப்புடன் இருக்குமாறு கேட்டுக் கொள்ளப்பட்டுள்ளனர்.

குஜராத் மாநிலத்தின்கடலோரப் பகுதிகளில் அடுத்த 5 நாட்களுக்கு லேசானது முதல் மிதமான மழை பெய்யக்கூடும் என்று வானிலை ஆய்வு மையம் தெரிவித்துள்ளது.

தெற்கு குஜராத் மற்றும் செளராஷ்டிரா பகுதிகளில் அடுத்த இரண்டு நாட்களுக்கு பலத்த காற்றுடன் கனமழை பெய்யக்கூடும் என்று கூறப்பட்டுள்ளது.

நாளை முதல், 3 நாட்களுக்கு மீனவர்கள் கடலுக்கு செல்ல வேண்டாம் என்று அறிவுறுத்தப்பட்டுள்ளனர்.

>>>>>>><<<<<<<<

பிரெஞ்ச் ஓப்பன் டென்னிஸ் போட்டியில் இந்தியாவின் ஸ்ரீராம் பாலாஜி, யுகி பாம்ரி மற்றும் ரோஹன் போபன்னா இணைகள் இரண்டாவது சுற்றுக்கு முன்னேறியுள்ளன.

ஆட்வர் இரட்டையர் பிரிவு முதல் சுற்றில் ஸ்ரீராம் பாலாஜி – மெக்ஸிகோவின் **Angel Reyes** இணை, 6-2, 6-1 என்ற செட்கணக்கில் சீனாவின் **Yunchaokete Bu** - அர்ஜென்டினாவின் **Camilo Ugo** இணையை வென்றது.

மற்றொரு போட்டியில் யுகி பாம்ரி – அமெரிக்காவின் **Robert Galloway** இணை, 6-3, 6-7, 6-3 என்ற செட்கணக்கில் நெதர்லாந்தின் **Robin Haase** - ஜெர்மனியின் **Hendrik Jebens** இணையை வென்றது.

மற்றொரு ஆட்டத்தில் ரோஹன் போபன்னா – செக் குடியரசின் **Adam Pavlasek** இணை, 7-6, 5-7, 6-1 என்ற செட்கணக்கில் அமெரிக்காவின் **Robert Cash** – **James Trancy** இணையை வென்றது.

>>>>>>><<<<<<<<

மால்டோவாவில் நடைபெற்று வரும் சர்வதேச டென்னிஸ் போட்டியின் ஆடவர் இரட்டையர் பிரிவில் இந்தியாவின் சிந்தாந்த் பாந்தியா – ராம்குமார் ராமநாதன் இணை காலிறுதி சுற்றுக்கு முன்னேறியுள்ளது.

>>>>>>><<<<<<<<

ஐபிஎல் கிரிக்கெட் போட்டியில் ப்ளேஆஓப் சுற்று ஆட்டங்கள் இன்று தொடங்குகின்றன.

இன்று நடைபெறவுள்ள முதலாவது தகுதிச் சுற்றுப் போட்டியில் பஞ்சாப் அணி – பெங்களூரு அணியை எதிர்கொள்கிறது.

முல்லன்பூரில் நடைபெறவுள்ள இப்போட்டி இரவு மணி 7.30-க்கு தொடங்குகிறது.

>>>>>>>end<<<<<<<<